

होमगार्ड संघटनेच्या हिरक महोत्सवानिमित्त राज्यातील  
सर्व होमगार्डसंना पदक प्रदान करणेबाबत.

महाराष्ट्र शासन,  
गृह विभाग.

शासन निर्णय, क्रमांक. एचजीएस २००६/प्र.क्र. १५९/विशा ८,  
मंत्रालय, मुंबई - ४०० ०३२, दिनांक : २२ ऑक्टोबर, २००६.

**आद्या :** महासमादेशक, होमगार्ड यांचे क्रमांक. मस/कार्या-५/२००६/२०३०, दिनांक १४.७.२००६ चे पत्र.

**प्रस्तावना :** राज्यात होमगार्ड संघटनेची स्थापना दिनांक ६ डिसेंबर, १९४६ रोजी झाली. होमगार्ड ही मानसेवी संघटना असून डिसेंबर, २००६ मध्ये ही संघटना ६० वर्षे पूर्ण करीत आहे. गेल्या ६० वर्षांच्या कालावधीत या संघटनेने दैदिप्यमान कामगिरी बजावून शासनास मोलाची मदत केली आहे.

अलीकडच्या काळात लातूर, गुजरात (भूज) येथील भूकंप, औरिसामधील चक्रीवादळ, अंदमान-निकोबार येथील त्सुनामी इत्यादी नैसर्गिक आपत्तीच्यावेळी तसेच मुंबईतील व राज्यातील इतर ठिकाणी झालेले बॉम्बस्फोट अशा मानवनिर्मित आपत्तीच्या वेळी नागरिकांना तात्काळ मदत करून त्यांच्या पुनर्वसनाच्या कार्यात सदर होमगार्ड संघटनेने महत्वाची कामगिरी केली आहे. तसेच धार्मिक सण, निवडणुका, संपकाळात वेळोवेळी कायदा व सुव्यवस्था राखण्यासाठी पोलीसांना व शासनास तातडीने सहकार्य केले आहे.


सदर होमगार्ड संघटनेस सन २००६ मध्ये ६० वर्षे पूर्ण होत असल्यामुळे या संघटनेचा राज्यात हिरकमहोत्सव साजरा करण्याचा भाग म्हणून राज्यातील सर्व होमगार्डसंना पदक (मेडल्स) प्रदान करण्याची बाब शासनाच्या विचाराधीन होती.

**शासन निर्णय :** होमगार्ड संघटनेच्या हिरक महोत्सवानिमित्त संघटनेतील सर्व अधिकारी / कर्मचारी व पटावरील सर्व होमगार्डसंना त्यांनी आपत्कालीन स्थितीत मदत वा पुनर्वसन कार्यातील सहभागाबद्दल पदके (मेडल्स) प्रदान करण्यास शासन मान्यता देत आहे. तसेच सदर पदके (मेडल्स) प्रदान करण्याबाबत येणाऱ्या रु.५९,१३,०००/- (रुपये एकोणसाठ लाख तेरा हजार फक्त) रक्कमेच्या खर्चासही प्रशासकीय मंजूरी देत आहे.

सदरचा खर्च "२०७०-इतर प्रशासनिक सेवा, १०७-होमगार्ड-बक्षिसे (१७)" या लेखाशिर्षाखाली खर्ची टाकावा व जुलै, २००६ च्या अधिवेशनात पुरवणी मागणीद्वारे मंजूर झालेल्या अनुदानातून भागविण्यात यावा.

हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र.सीआर-४४५/०६/व्यय-८, दिनांक २५.८.२००६ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

  
(विकास तु. कदम)

कार्यासन अधिकारी, गृह विभाग (विशेष), महाराष्ट्र शासन.

प्रती,

महासमादेशक, होमगार्ड महाराष्ट्र राज्य, मुंबई.

सर्व जिल्हा समादेशक, होमगार्ड.

महालेखापाल, महाराष्ट्र - १ / २ (लेखा व अनुज्ञेयता / लेखा परीक्षा), मुंबई / नागपूर.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

सर्व जिल्हा कोषागार अधिकारी.

वित्त विभाग, (व्यय-८ / अर्थोपाय) मंत्रालय, मुंबई.

गृह विभाग (बीयुडी-१), मंत्रालय, मुंबई.

उप सचिव (वि.शा.८), गृह विभाग, मंत्रालय.

निवडनस्ती, वि.शा.८, गृह विभाग.

२१/१०/०६ २१/१०/०६ २००६/०२० १६५५७००१